

# Арзуу ыры

Күздө күтүп жазда келген сезимди,

Күйүт бизге үмүт болуп сезилди.

Бул турмушта ансыз деле өксүгөн,

Жалоорутпа жайнап турган көзүңдү.

Кездешкенче нур чачышып жүздөрдөн,

Күз да келди, гүл саргайды биз көргөн.

Сен сырыңды, мен чынымды айткыча,

Өмүр өтүп баратпайбы бир келген.

А мен сени күтөр элем миң жылга,

Бирок жашоо ченелүү да бир кыйла.

Биздин өмүр өтпөсө да бир үйдө,

Биздин сүйүү калар, балким, бир ырда.